

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీకృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
సప్తసప్తతితమ, తథా, అష్టసప్తతితమాధ్యాయాంతర్గత, శ్లోకపారాయణం,
ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అనుద్యూతపర్వణి

సప్తసప్తతితమోఽ ధ్యాయః

వైశంపాయన ఉవాచ

ఇత్యుక్తవతి పార్థే తు శ్రీమాన్ మాద్రవతీసుతః ।

ప్రగృహ్య విపులం బాహుం సహదేవః ప్రతాపవాన్ ॥ 77-37 ॥

సౌబలస్య వధం ప్రేప్పుః ఇదం వచనమబ్రవీత్ ।

క్రోధసంరక్తనయనః నిఃశ్వసన్నివ పన్నగః ॥ 77-38 ॥

సహదేవ ఉవాచ

అక్షాన్యాన్మన్యసే మూఢ గాంధారాణాం యశోహర ।

వైతేఽక్షా నిశితా బాణాః త్వయైతే సమరే వృతాః ॥ 77-39 ॥

యథా చైవోక్తవాన్ భీమః త్వాముద్దిశ్య సబాంధవం ।

కర్తాహం కర్మణస్తస్య కురు కార్యాణి సర్వశః ॥ 77-40 ॥

హంతాఽస్మి తరసా యుద్ధే త్వామేవేహ సబాంధవం ।

యది స్థాస్యసి సంగ్రామే క్షత్రధర్మేణ సౌబల ॥ 77-41 ॥

సహదేవవచశ్రుత్వా నకులోఽపి విశాంపతే ।

దర్శనీయతమో నృణామ్ ఇదం వచనమబ్రవీత్ ॥ 77-42 ॥

సుతేయం యజ్ఞసేనస్య ద్యూతేఽస్మిన్ ధృతరాష్ట్రజైః ।

యైర్వాచశ్రావితా రూక్షాః స్థితైర్దుర్యోధనప్రియే ॥ 77-43 ॥

తాన్ ధార్తరాష్ట్రాన్ దుర్వుత్తాన్ ముమూర్షాన్ కాలనోదితాన్ ।

గమయిష్యామి భూయిష్యాన్ అహం వైవస్వతక్షయం ॥ 77-44 ॥

నిదేశాద్ధర్మరాజస్య ద్రౌపద్యాః పదవీం చరన్ ।

నిర్ధార్తరాష్ట్రాం పృథివీం కర్తాఽస్మి నచిరాదివ ॥ 77-45 ॥

వైశంపాయన ఉవాచ

ఏవం తే పురుషవ్యాఘ్రాః సర్వే వ్యాయతబాహవః ।

ప్రతిజ్ఞా బహులాః కృత్వా ధృతరాష్ట్రముపాగమన్ ॥ 77-46 ॥

ఇతి శ్రీమహాభారతే సభాపర్వాంతర్గత అనుద్యూతపర్వణి

సప్తసప్తతితమోఽ ధ్యాయః



అథ శ్రీమహాభారతే నభావర్షాంతర్గత అనుద్యూతపర్వణి

అష్టనవ్తతితమోఽ ధ్యాయః

యుధిష్ఠిర ఉవాచ

ఆమంత్రయామి భరతాన్ తథా వృద్ధం పితామహం ।

రాజానం సోమదత్తం చ మహారాజం చ బాహ్లికమ్ ॥ 78-1 ॥

ద్రోణం కృపం నృపాంశ్చాన్యాన్ అశ్వత్థామానమేవ చ ।

విదురం ధృతరాష్ట్రం చ ధార్తరాష్ట్రాంశ్చ సర్వశః ॥ 78-2 ॥

యుయుత్సం సంజయం చైవ తథైవాన్యాన్ సభాసదః ।

సర్వానామంత్ర్య గచ్ఛామి ద్రష్టాఽస్మి పునరేత్య వః ॥ 78-3 ॥

వైశంపాయన ఉవాచ

న చ కించిదథోచుస్తం హ్రీయాఽఽ సన్నా యుధిష్ఠిరం ।

మనోభిరేవ కల్యాణం దధ్యుస్తే తస్య ధీమతః ॥ 78-4 ॥

విదుర ఉవాచ

ఆర్యా పృథా రాజపుత్రీ నారణ్యం గంతుమర్హతి ।

సుకుమారీ చ వృద్ధా చ నిత్యం చైవ సుఖోచితా ॥ 78-5 ॥

ఇహ వత్సతి కళ్యాణీ సత్కృతా మమ వేశ్మని ।

ఇతి పార్థా విజానీధ్వమ్ అగదం వోఽస్తు సర్వశః ॥ 78-6 ॥

ఇతి శ్రీమహాభారతే నభావర్షాంతర్గత అనుద్యూతపర్వణి

అష్టనవ్తతితమాధ్యాయే షట్ శ్లోకాః



సూభాషితమ్

ఏవం బహువిధా దోషాః పానపే సంతి శోభనే ।

కేవలం నరకం యాంతి నాస్తి తత్ర విచారణా ॥

తస్మాత్తద్వర్జితం సద్భిః పానమాత్మహితైషిభిః ।

యద్ధి పానం న వర్జేరన్ సంతశ్చారిత్రకారణాత్ ॥

భవేదేతత్ జగత్సర్వం అమార్యదం చ నిష్క్రియమ్ ।

తస్మాద్బుద్ధేర్హి రక్షార్థం సద్భిః పానం వివర్జితమ్ ॥



శ్రీవేంకటేశ్వరస్వామివారి గోవిందనామావళి



అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

